

ਮਾਮਲਾ ਅੰਤਰਜਾਤੀ ਵਿਆਹ ਦਾ

ਮਨੁੱਖੀ ਅਧਿਕਾਰ ਕਮਿਸ਼ਨ ਨੇ ਡੀ. ਐੱਸ. ਪੀ. ਦੀ ਰੋਕੀ ਤਨਖਾਹ

ਡੀ ਐੱਸ ਪੀ ਨੇ ਮਨੁੱਖੀ ਅਧਿਕਾਰ ਕਮਿਸ਼ਨ ਦੇ ਹੁਕਮ ਨੂੰ ਜਾਣਿਆ ਸੀ ਟਿੱਚ ਵਿਆਹ ਕਰਵਾਉਣ ਵਾਲੇ ਜੋੜੇ ਨੂੰ ਨਹੀਂ ਸੀ ਦਿੱਤੀ ਸੁਰੱਖਿਆ

ਚੰਡੀਗੜ੍ਹ-ਪੰਜਾਬ ਰਾਜ ਮਨੁੱਖੀ ਅਧਿਕਾਰ ਕਮਿਸ਼ਨ ਨੇ ਹੁਕਮ ਅਦੂਲੀ ਦੇ ਦੋਸ਼ ਰਹਿਤ ਗੋਇੰਦਵਾਲ ਸਾਹਿਬ ਦੇ ਡੀ.ਐੱਸ. ਪੀ. ਦੀ ਤਨਖਾਹ ਰੋਕ ਦਿੱਤੀ ਹੈ। ਕਮਿਸ਼ਨ ਦੇ ਚੇਅਰਮੈਨ ਜਸਟਿਸ ਆਰ. ਐੱਸ. ਮੋਗੀਆ ਦੇ ਹੁਕਮਾਂ ਦੀ ਕਾਪੀ ਤਰਨਤਾਰਨ ਦੇ ਐੱਸ. ਐੱਸ. ਪੀ. ਅਤੇ ਜ਼ਿਲ੍ਹਾ ਮਜ਼ਾਨਾ ਦਫ਼ਤਰ ਨੂੰ ਭੇਜ ਦਿੱਤੀ ਹੈ।

ਗੋਇੰਦਵਾਲ ਸਾਹਿਬ ਦਾ ਡੀ. ਐੱਸ. ਪੀ. ਜਿਹੜਾ ਕਿ ਇੱਕ ਇਨਕੁਆਰੀ ਵਿੱਚ ਜਾਂਚ ਅਫ਼ਸਰ ਹੈ, 'ਤੇ ਕਮਿਸ਼ਨ ਅੱਗੇ ਪੇਸ਼ ਹੋਣ ਤੋਂ ਟਾਲਾ ਵੱਟਣ ਅਤੇ ਰਿਪੋਰਟ ਨਾ ਦੇਣ ਦਾ ਦੋਸ਼ ਹੈ। ਕਮਿਸ਼ਨ ਨੇ 12 ਜਨਵਰੀ, 2010 ਨੂੰ ਇੱਕ ਚਿੱਠੀ ਭੇਜ ਕੇ ਮਾਮਲੇ ਦੀ ਜਾਂਚ ਰਿਪੋਰਟ ਚਾਰ ਹਫ਼ਤਿਆਂ ਦੇ ਅੰਦਰ-ਅੰਦਰ ਦੇਣ ਲਈ ਕਿਹਾ ਸੀ, ਪਰ ਡੀ.ਐੱਸ. ਪੀ. ਵੱਲੋਂ ਦਿੱਤੇ ਸਮੇਂ ਵਿੱਚ ਰਿਪੋਰਟ ਨਾ ਦੇਣ ਦੇ ਦੋਸ਼ ਹੇਠ ਉਨ੍ਹਾਂ ਦੀ ਤਨਖਾਹ ਬੰਦ ਕਰਨ ਦੇ ਹੁਕਮ ਦੇ ਦਿੱਤੇ ਹਨ। ਇਸ ਤੋਂ ਪਹਿਲਾਂ ਸ਼ਿਕਾਇਤਕਰਤਾ ਅਮਨਦੀਪ ਕੌਰ ਤੇ ਕੁਲਵਿੰਦਰ ਸਿੰਘ ਵਾਸੀ ਗੋਇੰਦਵਾਲ ਨੇ ਕਮਿਸ਼ਨ ਅੱਗੇ ਪਟੀਸ਼ਨ ਦਾਇਰ ਕਰਕੇ ਕਮਿਸ਼ਨ

ਤੋਂ ਸੁਰੱਖਿਆ ਦੀ ਮੰਗ ਕੀਤੀ ਸੀ। ਅਮਨਦੀਪ ਅਤੇ ਕੁਲਵਿੰਦਰ ਨੇ ਮਾਪਿਆਂ ਦੀ ਮਰਜ਼ੀ ਤੋਂ ਬਿਨਾਂ 21 ਨਵੰਬਰ, 2009 ਨੂੰ ਵਿਆਹ ਕਰਵਾ

ਲਿਆ ਸੀ। ਦੋਵੇਂ ਇੱਕ ਪ੍ਰਾਈਵੇਟ ਸਕੂਲ ਵਿੱਚ ਪੜ੍ਹਾ ਰਹੇ ਸਨ। ਅਮਨਦੀਪ ਕੌਰ ਦਾ ਸੰਬੰਧ ਕੰਬੋਜ ਬਰਾਦਰੀ ਤੇ ਕੁਲਵਿੰਦਰ ਮਜ਼ਬੀ ਸਿੱਖ

ਭਾਈਚਾਰੇ ਵਿੱਚੋਂ ਹੈ। ਦੋਹਾਂ ਨੇ ਆਪਣੀ ਮਰਜ਼ੀ ਨਾਲ ਵਿਆਹ ਕਰਵਾ ਲਿਆ, ਜਿਸ ਦਾ ਦੋਹਾਂ ਧਿਰਾਂ ਦੇ ਰਿਸ਼ਤੇਦਾਰਾਂ ਨੇ ਵਿਰੋਧ ਸ਼ੁਰੂ ਕਰ ਦਿੱਤਾ। ਪਟੀਸ਼ਨਰਾਂ ਨੇ ਜਾਨ ਨੂੰ ਖਤਰਾ ਦੱਸ ਕੇ ਕਮਿਸ਼ਨ ਤੋਂ ਸੁਰੱਖਿਆ ਦੀ ਮੰਗ ਕੀਤੀ ਸੀ। ਕਮਿਸ਼ਨ ਨੇ ਪਟੀਸ਼ਨ ਨੂੰ ਗੰਭੀਰਤਾ ਨਾਲ ਲੈਂਦਿਆਂ ਕਿਹਾ ਕਿ ਹਰੇਕ ਵਿਅਕਤੀ ਕਾਨੂੰਨ ਦੀਆਂ ਨਜ਼ਰਾਂ ਵਿੱਚ ਬਰਾਬਰ ਹੈ, ਤਾਂ ਜਾਤ-ਪਾਤ ਦੇ ਨਾਂ 'ਤੇ ਵਿਆਹ ਵਿੱਚ ਰੁਕਾਵਟਾਂ ਪਾਉਣ ਦੀ ਕੋਈ ਤੁਕ ਨਹੀਂ ਬਣ ਜਾਂਦੀ। ਕਮਿਸ਼ਨ ਨੇ ਪਿੰਡ ਪੰਚਾਇਤ ਦੀ ਦਖਲਅੰਦਾਜ਼ੀ ਦਾ ਵੀ ਨੋਟਿਸ ਲਿਆ ਹੈ। ਕਮਿਸ਼ਨ ਨੇ ਇਹ ਵੀ ਕਿਹਾ ਹੈ ਕਿ ਸੁਪਰੀਮ ਕੋਰਟ ਨੇ ਲਾਟਾ ਸਿੰਘ ਕੇਸ ਦੇ ਫੈਸਲੇ ਵਿੱਚ ਅੰਤਰਰਾਜ਼ੀ ਵਿਆਹਾਂ ਨੂੰ ਕੌਮੀ ਮਹੱਤਵ ਦਿੱਤਾ ਹੈ। ਕਮਿਸ਼ਨ ਨੇ ਕਿਹਾ ਕਿ ਅੰਤਰਜਾਤੀ ਦੇ ਵਿਆਹਾਂ ਵਿੱਚ ਅੜਿੱਕਾ ਬਣਨ ਵਾਲੇ ਲੋਕਾਂ ਨੂੰ ਸਜ਼ਾ ਮਿਲਣੀ ਚਾਹੀਦੀ ਹੈ। ਕਮਿਸ਼ਨ ਨੇ ਕਿਹਾ ਕਿ ਅਜਿਹੀ ਸਥਿਤੀ ਵਿੱਚ ਜੋੜਿਆਂ ਨੂੰ ਸੁਰੱਖਿਆ ਦੇਣੀ ਪੁਲੀਸ ਤੇ ਪ੍ਰਸ਼ਾਸਨ ਦੀ ਜ਼ਿੰਮੇਵਾਰੀ ਬਣ ਜਾਂਦੀ ਹੈ।

ਬਰਤਾਨੀਆ ਜਾਣ ਲਈ ਨਵੇਂ ਵੀਜ਼ਾ ਨਿਯਮ ਲਾਗੂ

ਲੰਡਨ-ਭਾਰਤੀ ਵਿਦਿਆਰਥੀਆਂ ਨੂੰ ਬਰਤਾਨੀਆ ਦੇ ਵਿਦਿਆਰਥੀ ਵੀਜ਼ੇ ਲਈ ਅਰਜ਼ੀ ਦਿੰਦੇ ਸਮੇਂ ਅੰਗਰੇਜ਼ੀ ਭਾਸ਼ਾ 'ਚ ਵਧੇਰੇ ਮੁਹਾਰਤ ਦਾ ਮੁਜ਼ਾਹਰਾ ਕਰਨਾ ਪਿਆ ਕਰੇਗਾ, ਕਿਉਂਕਿ ਵੀਜ਼ਾ ਸਿਸਟਮ ਦੀ ਦੁਰਵਰਤੋਂ ਰੋਕਣ ਲਈ ਨਵੇਂ ਨਿਯਮ ਇਸ ਹਫ਼ਤੇ ਤੋਂ ਲਾਗੂ ਹੋ ਗਏ ਹਨ। ਬਰਤਾਨੀਆ 'ਚ ਪੜ੍ਹਾਈ ਲਈ ਹੁਣ ਅੰਗਰੇਜ਼ੀ ਦੀ ਜਾਣਕਾਰੀ ਦਾ ਘੱਟੋ-ਘੱਟ ਪੱਧਰ ਵਧਾ ਦਿੱਤਾ ਗਿਆ ਹੈ। ਜੇਕਰ ਸਰਕਾਰ ਵਿਦਿਆਰਥੀ ਨੂੰ ਸਪਾਂਸਰ ਕਰਦੀ ਹੈ, ਤਾਂ ਗੱਲ ਵੱਖਰੀ ਹੈ। ਡਿਗਰੀ ਪੱਧਰ ਤੋਂ ਘੱਟ ਦੇ ਕੋਰਸ, ਜੋ ਬੁਨਿਆਦੀ ਡਿਗਰੀ ਵਾਲੇ ਨਹੀਂ ਹਨ, ਦੇ ਵੀਜ਼ਿਆਂ ਵਾਲੇ ਵਿਦਿਆਰਥੀ ਪੜ੍ਹਾਈ ਦੇ ਨਾਲ 10 ਘੰਟੇ ਪ੍ਰਤੀ ਹਫ਼ਤਾ ਕੰਮ ਕਰ ਸਕਣਗੇ।

ਛੇ ਮਹੀਨੇ ਜਾਂ ਇਸ ਤੋਂ ਘੱਟ ਸਮੇਂ ਦੇ ਕੋਰਸ ਕਰਨ ਵਾਲੇ ਵਿਦਿਆਰਥੀ ਇਸ ਪੜ੍ਹਾਈ ਦੌਰਾਨ ਆਪਣੇ ਪਰਿਵਾਰ ਦੇ ਮੈਂਬਰਾਂ ਨੂੰ ਯੂ.ਕੇ. ਨਹੀਂ ਲਿਆ ਸਕਣਗੇ।

ਡਿਗਰੀ ਤੋਂ ਘੱਟ ਪੱਧਰ ਦੀ ਪੜ੍ਹਾਈ ਪੜ੍ਹ ਰਹੇ ਵਿਦਿਆਰਥੀਆਂ ਦੇ ਪਰਿਵਾਰਕ ਮੈਂਬਰਾਂ ਨੂੰ ਕੰਮ ਦੀ ਇਜਾਜ਼ਤ ਨਹੀਂ ਹੋਵੇਗੀ। ਗ੍ਰਹਿ ਵਿਭਾਗ ਨੇ ਦੱਸਿਆ ਕਿ ਪੁਆਇੰਟ ਆਧਾਰਿਤ ਇੰਮੀਗ੍ਰੇਸ਼ਨ ਪ੍ਰਣਾਲੀ 'ਚ ਹੋਰ ਤਬਦੀਲੀਆਂ ਅਪਰੈਲ ਤੋਂ ਕੀਤੀਆਂ ਜਾਣਗੀਆਂ। ਵੱਡੇ ਪੱਧਰ 'ਤੇ ਅਰਜ਼ੀਆਂ ਮਿਲਣੀਆਂ ਸ਼ੁਰੂ ਹੋਣ 'ਤੇ ਬਰਤਾਨੀਆ ਨੇ ਉੱਤਰੀ ਭਾਰਤ, ਨੇਪਾਲ ਤੇ ਬੰਗਲਾਦੇਸ਼ 'ਚ ਕੁਝ ਸਮੇਂ ਲਈ ਵਿਦਿਆਰਥੀ ਵੀਜ਼ੇ ਦੇਣੇ ਰੋਕ ਦਿੱਤੇ ਸਨ।

ਮਾਨਸਾ ਦੇ ਡੀ. ਐੱਸ. ਪੀ. ਤੇ ਥਾਣੇਦਾਰ ਦੀ ਸ਼ਰਾਰਤ ਦਾ ਮਾਮਲਾ

ਪੁਲੀਸ ਨੇ ਆਪਣੇ ਹੀ ਸਾਥੀ ਦੀ ਜੀਭ 'ਤੇ ਕਰੰਟ ਲਾਇਆ, ਚੱਡੇ ਕੀਤੇ ਜ਼ਖਮੀ

ਚੰਡੀਗੜ੍ਹ-ਮਾਝਾ ਐਕਸ ਸਰਵਿਸਮੈਨ ਮਨੁੱਖੀ ਅਧਿਕਾਰ ਫਰੰਟ ਦੇ ਚੇਅਰਮੈਨ ਸੇਵਾ ਮੁਕਤ ਕਰਨਲ ਜੀ. ਐੱਸ. ਸੰਧੂ ਅਤੇ ਮਨੁੱਖੀ ਅਧਿਕਾਰਾਂ ਵਾਸਤੇ ਜੱਥੇਬੰਦੀ ਦੇ ਮੁਖੀ ਜਸਟਿਸ ਅਜੀਤ ਸਿੰਘ ਬੈਂਸ ਰਾਹੀਂ ਅੱਜ ਇੱਕ 43 ਸਾਲਾ ਨੌਜਵਾਨ ਦਵਿੰਦਰ ਸਿੰਘ ਭੋਲਾ ਨੂੰ ਪ੍ਰੈੱਸ ਕਾਨਫਰੰਸ 'ਚ ਪੇਸ਼ ਕੀਤਾ ਗਿਆ ਜਿਸ ਦੀ ਜੀਭ 'ਤੇ ਬਿਜਲੀ ਕਰੰਟ ਲਾ ਕੇ ਅਤੇ ਚੱਡੇ ਜ਼ਖਮੀ ਕਰ ਕੇ ਪੁਲੀਸ ਨੇ ਤਖੱਦਦ ਕੀਤਾ ਹੋਇਆ ਸੀ ਅਤੇ ਇਸ ਦਰਦਨਾਕ ਘਟਨਾ ਬਾਰੇ ਉਸ ਦੇ ਸਾਥੀ ਸੇਵਾ ਮੁਕਤ ਕੈਪਟਨ ਬਿਕਰਮਜੀਤ ਸਿੰਘ ਨੇ ਦੋਸ਼ ਲਾਇਆ ਕਿ ਮਾਨਸਾ ਪੁਲੀਸ ਨੇ ਪਟਿਆਲਾ 'ਚ ਪਿਛਲੇ ਸਾਲ ਹੋਏ ਇੱਕ ਕਤਲ ਕੇਸ ਦੀ ਗੁੱਥੀ ਸੁਲਝਾਉਣ ਦੇ ਬਹਾਨੇ ਇਸ ਬੇਦੋਸ਼ੇ ਭੋਲੇ 'ਤੇ ਅੱਤਿਆਚਾਰ ਕੀਤਾ। ਝੁਨੀਰ ਪੁਲੀਸ ਸਟੇਸ਼ਨ ਦੇ

ਥਾਣੇਦਾਰ ਦਲਬੀਰ ਸਿੰਘ ਅਤੇ ਸਰਦੂਲਗੜ੍ਹ ਦੇ ਡੀ. ਐੱਸ. ਪੀ. ਰਾਜਬੀਰ ਸਿੰਘ 'ਤੇ ਸਿੱਧਾ ਦੋਸ਼ ਲਾਉਂਦੇ ਹੋਏ ਇਸ 40 ਸਾਲਾ ਦੁਖੀ ਦਵਿੰਦਰ ਸਿੰਘ ਭੋਲਾ ਨੇ ਦੱਸਿਆ ਕਿ ਉਸ ਨੂੰ 26 ਫਰਵਰੀ ਨੂੰ ਬਿਨਾਂ ਕਾਰਨ ਪੁਲੀਸ ਨੇ ਚੁੱਕ ਕੇ ਦੋ ਦਿਨ ਕੁਟਾਪਾ ਚਾੜ੍ਹਿਆ, ਪੁੱਠਾ ਟੰਗਿਆ, ਕਰੰਟ ਲਾਏ ਕੇਸ ਕੋਈ ਦਰਜ ਨਹੀਂ ਕੀਤਾ ਅਤੇ ਅਕਾਲੀ ਲੀਡਰ ਬਲਵਿੰਦਰ ਸਿੰਘ ਭੁੰਦੜ ਸਮੇਤ ਪਿੰਡਾਂ ਦੀਆਂ ਪੰਚਾਇਤਾਂ ਤੇ ਟਰੱਕ ਯੂਨੀਅਨਾਂ ਦੇ ਦਖਲ ਪਿੱਛੋਂ ਮਾਨਸਾ ਪੁਲੀਸ ਮੁਖੀ ਹਰਦਿਆਲ ਸਿੰਘ ਮਾਨ ਦੇ ਘਰੋਂ ਗੱਲਬਾਤ ਪੂਰੀ ਕਰਨ ਮਗਰੋਂ ਛੱਡਿਆ ਗਿਆ। ਜ਼ਿਕਰਯੋਗ ਹੈ ਕਿ ਸੇਵਾ ਮੁਕਤ ਕੈਪਟਨ ਬਿਕਰਮਜੀਤ ਸਿੰਘ ਜਿਹੜੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨਾਲ ਓ. ਐੱਸ. ਜੀ. ਰਹਿ ਚੁੱਕੇ ਹਨ, ਨੇ ਆਪਣੇ ਨਜ਼ਦੀਕੀ

ਰਿਸ਼ਤੇਦਾਰਾਂ ਦੀ ਲੱਗਭੱਗ 18 ਏਕੜ ਜ਼ਮੀਨ ਇਸੇ ਪੀੜਤ ਦਵਿੰਦਰ ਸਿੰਘ ਭੋਲਾ ਰਾਹੀਂ ਮਾਨਸਾ ਜ਼ਿਲ੍ਹੇ ਦੇ ਪਿੰਡ ਬੱਪੀਆ 'ਚ ਠੇਕੇ 'ਤੇ ਦਿੱਤੀ ਹੋਈ ਹੈ। ਕੈਪਟਨ ਬਿਕਰਮਜੀਤ ਸਿੰਘ ਨੇ ਸਪੱਸ਼ਟ ਕੀਤਾ ਕਿ ਇਹ ਕੇਸ ਪੁਲੀਸ ਦੀ ਬੇਤਹਾਸ਼ਾ ਵਧੀਕੀ ਦਾ ਹੈ ਜਿਸ ਵਿਰੁੱਧ ਉਨ੍ਹਾਂ ਪਹਿਲਾਂ ਵੀ ਹਾਈ ਕੋਰਟ ਦੇ ਚੀਫ਼ ਜਸਟਿਸ ਅਤੇ ਮਨੁੱਖੀ ਅਧਿਕਾਰ ਕਮਿਸ਼ਨ ਨੂੰ ਸੂਚਿਤ ਕਰ ਦਿੱਤਾ ਹੈ।

ਉਨ੍ਹਾਂ ਦੱਸਿਆ ਕਿ ਉਹ ਡੀ. ਜੀ. ਪੀ. ਨੂੰ ਵੀ ਮਿਲ ਚੁੱਕੇ ਹਨ, ਜਿਨ੍ਹਾਂ ਬਠਿੰਡਾ ਦੇ ਆਈ. ਜੀ. ਨੂੰ ਇਨਕੁਆਰੀ ਕਰਨ ਲਈ ਹੁਕਮ ਦਿੱਤੇ ਹਨ। ਇੱਥੇ ਇਹ ਵੀ ਦੱਸਣਾ ਬਣਦਾ ਹੈ ਕਿ 43 ਸਾਲਾ ਦਵਿੰਦਰ ਸਿੰਘ ਭੋਲਾ ਜੋ ਪੁਲੀਸ ਦੇ ਤਖੱਦਦ ਦਾ ਸ਼ਿਕਾਰ ਬਣਿਆ, ਖੁਦ ਪੁਲੀਸ 'ਚ ਰਿਹਾ ਹੈ ਜਿਸ ਨੇ 1987 ਵਿੱਚ ਭਰਤੀ ਹੋ ਕੇ 1991 ਵਿੱਚ ਹਵਾਲਦਾਰ ਅਤੇ 2004 'ਚ ਏ. ਐੱਸ. ਆਈ. ਦੀ ਤਰੱਕੀ ਪਾਈ। ਪਿਛਲੀਆਂ ਚੋਣਾਂ ਦੌਰਾਨ ਕੁਤਾਹੀ ਕਰਨ 'ਤੇ ਇੱਕ ਸਾਲ



ਪਹਿਲਾਂ ਉਸ ਵਿਰੁੱਧ ਪਰਚਾ ਦਰਜ ਹੋਇਆ ਅਤੇ 15 ਦਿਨ ਪਹਿਲਾਂ ਹੀ ਉਸ ਨੂੰ ਪੁਲੀਸ ਤੋਂ ਬਰਖ਼ਾਸਤ ਕੀਤਾ। ਮਾਨਸਾ ਪੁਲੀਸ ਅਨੁਸਾਰ ਇੱਕ ਸਾਲ ਪਹਿਲਾਂ ਪਟਿਆਲਾ ਸ਼ਹਿਰ ਦੇ 22 ਨੰਬਰ ਫਾਟਕ ਨੇੜੇ ਕਰਨਲ ਸੇਠੋਂ ਤੇ ਉਸ ਦੀ ਪਤਨੀ ਦੇ ਕਤਲ ਦੀ ਗੁੱਥੀ ਸੁਲਝਾਉਣ ਲਈ ਭੋਲੇ ਦੀ ਪੁੱਛ-ਗਿੱਛ ਕੀਤੀ ਲੱਗਦੀ ਹੈ।

**ਬ੍ਰਹਿਮਿੰਘਮ ਇਲਾਕੇ ਦੇ ਮਸ਼ਹੂਰ ਅਤੇ ਤਜਰਬੇਕਾਰ ਬਿਲਡਰ**

**CHOHAN BUILDERS**

Specialists in: New Extensions, Double Glazing, Block Paving, Carpentry, Bathrooms, Kitchens, Slabing, Decorating & Plastering.

- \* ਨਵਾਂ ਘਰ ਤਿਆਰ ਕਰਵਾਉਣਾ ਹੋਵੇ
- \* ਹਰ ਤਰ੍ਹਾਂ ਦੀ ਰਿਪੇਅਰ \* ਸਸਪੈਂਡਿਡ ਸੀਲਿੰਗ
- \* ਡੈਪ ਪਰੂਫ ਕਰਨ \* ਕਿਚਨ ਫਿਟਿੰਗ
- \* ਰੀ-ਵਾਇਰਿੰਗ \* ਪਲਾਸਟਰਿੰਗ \* ਐਕਸਟੈਂਸ਼ਨ
- \* ਰੂਫਿੰਗ ਜਾਂ ਹੋਰ ਕਿਸੇ ਵੀ ਤਰ੍ਹਾਂ ਦਾ ਬਿਲਡਿੰਗ ਵਰਕ ਕਰਵਾਉਣ ਲਈ ਹਮੇਸ਼ਾਂ ਸਾਨੂੰ ਯਾਦ ਰੱਖੋ !

ਕੰਮ ਵਧੀਆ, ਭਰੋਸੇਯੋਗ ਅਤੇ ਦਿੱਤੇ ਸਮੇਂ ਅਨੁਸਾਰ ਖ਼ਤਮ ਹੁੰਦਾ ਹੈ !  
For Free Estimate Ring Rashpal Chohan on  
**07830 113273 or 07737 127156**  
Email: [chohanbuilders@hotmail.co.uk](mailto:chohanbuilders@hotmail.co.uk)

**ਜੇ. ਐਸ. ਵਿੰਡੋਜ਼ ਲਿਮਿਟਿਡ**

**10 YEARS GUARANTEE**

ਬਰਤਾਨੀਆ ਭਰ ਵਿੱਚ ਡਬਲ ਗਲੇਜ਼ਿੰਗ, ਪੇਟੀਓ ਡੋਰਜ਼ ਅਤੇ ਹੋਰ ਬਿਲਡਿੰਗ ਕੰਮਾਂ ਲਈ ਸਾਡੇ ਚਿਰਾਂ ਦੇ ਤਜਰਬਿਆਂ ਦਾ ਨਾਭ ਉਠਾਓ। ਸ਼ਾਪ ਫਿਟਿੰਗ ਅਤੇ ਡਬਲ ਗਲੇਜ਼ਿੰਗ ਦੇ ਮਾਹਿਰ ਜੇ ਐਸ ਵਿੰਡੋਜ਼ ਦੇ ਮਾਲਕ ਸ: ਜਸਵੀਰ ਸਿੰਘ ਹਰ ਕੰਮ ਆਪਣੀ ਨਿੱਜੀ ਦੇਖ ਰੇਖ ਹੇਠ ਕਰਦੇ ਹਨ। ਦਾਮ ਤਾਂ ਵਾਜਬ ਹੀ ਹੁੰਦੇ ਹਨ ਅਤੇ ਹਰ ਕੰਮ ਦੀ ਪੂਰੀ ਗਾਰੰਟੀ ਵੀ ਹੁੰਦੀ ਹੈ। ਮੁਫਤ ਕੁਟੇਸ਼ਨ ਦੇ ਲਈ ਇਕ ਵਾਰੀ ਜ਼ਰੂਰ ਫੋਨ ਕਰੋ ਜਾਂ ਤਸ਼ਰੀਫ਼ ਲੈ ਆਓ।

- \* FREE ESTIMATES
- \* ALL WORKS GUARANTEED
- \* QUICK SERVICE
- \* JOB UNDERTAKEN

FOR FREE ESTIMATE PLEASE RING : S. JASBIR SINGH

**J.S. WINDOWS Ltd.**  
BETAM ROAD, HAYES, MIDDX.UB3 1SR  
TEL : 0208-561-7791 FAX: 0208-561-8080  
M : 07956-834631 / FREE Phone: 0800-169-5505